

இனிமையிலும் இனிமையான குழந்தைகளே! உங்கள் தீபங்களை நீங்களே தான் பாதுகாப்பாக வைத்திருக்க வேண்டும். புயல்களில் இருந்து தப்பிப்பதற்காக ஞானம்-யோகம் என்ற நெய் அவசியம் வேண்டும்.

கேள்வி : எந்த ஒரு புருஷார்த்தம் இரகசியமான பாபாவிடமிருந்து இரகசியமான ஆஸ்தியை அளிப்பதாக இருக்கும்?

பதில் : உள்முகமாக, அதாவது அமைதியாக இருந்து பாபாவை நினைவு செய்வீர்களானால் இரகசியமான ஆஸ்தி கிடைத்துவிடும். நினைவில் இருந்து கொண்டிருக்கும் போதே சரீரம் விட்டுப் போகுமானால் மிக நல்லது. இதில் எந்த ஒரு கஷ்டமும் இல்லை. நினைவோடு கூடவே ஞான-யோகத்தின் சேவையும் செய்ய வேண்டும். அதைச் செய்ய இயலாவிட்டால், (உடலுழைப்பு) சேவை செய்ய வேண்டும். அநேகருக்கு சுகம் கொடுப்பீர்களானால் ஆசீர்வாதம் கிடைக்கும். நடத்தையும் பேச்சும் கூட மிகவும் சாத்வீகமானதாக இருக்க வேண்டும்.

பாடல் : பலவானின் யுத்தம் பலமற்றவனோடு.....

ஓம் சாந்தி. பாபா சொல்லிப் புரிய வைத்துள்ளார்: இதுபோன்ற பாடலைக் கேட்கும் போது ஒவ்வொருவரும் தன்னைப் பற்றியே விசாரணை மந்தன் (ஞான சிந்தனை) செய்ய வேண்டியுள்ளது. இதைக் குழந்தைகள் அறிவார்கள். மனிதர்கள் இறந்து விட்டால் 12 நாட்கள் தீபம் ஏற்றி வைக்கின்றனர். நீங்கள் பிறகு இறப்பதற்காக ஏற்பாடு செய்து கொண்டிருக்கிறீர்கள். புருஷார்த்தம் செய்து தனது ஜோதியைத் தானே ஒளிர வைத்துக் கொண்டிருக்கிறீர்கள். புருஷார்த்தமும் மாலையில் வரக்கூடியவர்கள் தாம் செய்கின்றனர். பிரஜைகள் இம்மாலையில் வருவதில்லை. நாம் மாலையில் முதலில் வரவேண்டும் என்பதற்காகப் புருஷார்த்தம் செய்ய வேண்டும். மாயா என்ற பூனை புயலைக் கொண்டு வந்து தீபம் அணையுமாறு விகர்மத்தை உருவாக்கி விடக் கூடாது. இப்போது இதில் ஞானம், யோகம் இரண்டின் பலமும் வேண்டும். யோகத்துடன் கூட ஞானமும் அவசியமாகும். ஒவ்வொருவரும் தனது தீபத்தைப் பாதுகாக்க வேண்டும். ஓட்டப் பந்தயம் நடைபெற்றுக் கொண்டிருக்கிறது - அதனால் மிகவும் கவனமாக இருக்க வேண்டும் - ஜோதி குறைந்து விடாமலும், அனைந்து விடாமலும் பார்த்துக் கொள்ள வேண்டும். ஆகவே யோகம் மற்றும் ஞானத்தின் நெய் தினந்தோறும் விடவேண்டியுள்ளது. யோக பலத்தின் சக்தி இல்லை என்றால் பந்தயத்தில் ஓட முடியாது. பின்தங்கி விடுவார்கள். பாடசாலையில் பாடம் உள்ளது, பார்க்கிறார்கள் - நாம் இந்தப் பாடத்தில் வேகமாக செல்லவில்லை என்றால் கணக்கில் வேகம் காட்டுகிறார்கள். இங்கும் அது போல் உள்ளனர். ஸ்தூல சேவையின் பாடமும் மிக நல்லதாகும். அநேகருடைய ஆசீர்வாதம் கிடைக்கின்றது. சில குழந்தைகள் ஞானத்தின் சேவை செய்கின்றனர். நாளுக்கு நாள் சேவையின் விருத்தி ஆகிக்கொண்டே போகும். ஒரு செல்வந்தருக்கு 6-8 கடைகளும் கூட உள்ளன. எல்லாம் ஒரே மாதிரி நடப்பதில்லை. ஒன்றில் குறைவான வாடிக்கையாளர்கள், இன்னொன்றில் அதிகம் இருக்கும். உங்களுக்கும் கூட ஒருநாள் வரப்போகின்றது - அப்போது இரவில் கூட நேரம் கிடைக்காமல் போகும். அனைவருக்கும் தெரிந்து விடும், அதாவது ஞானக்கடல் பாபா வந்திருக்கிறார் - (அவினாசி) அழிவற்ற ஞானரத்தினங்களால் பைகளை நிரப்புகின்றார். பிறகு அநேகக் குழந்தைகள் வருவார்கள். கேட்கவே வேண்டாம். ஒருவர் மற்றவருக்குச் சொல்கின்றனர் இல்லையா? இங்கே இந்தப் பொருள் மிக நல்லதாக மலிவு விலையில் கிடைக்கின்றது. குழந்தைகளாகிய நீங்களும் அறிவீர்கள், இந்த ராஜயோகத்தின் கல்வி மிகவும் சுலபமானது. அனைவருக்கும் இந்த ஞானரத்தினங்களைப் பற்றித் தெரிந்து விட்டால் வந்து கொண்டே இருப்பார்கள். நீங்கள் இந்த ஞான-யோகத்தின் சேவையைச் செய்கிறீர்கள். யாருக்காவது இந்த ஞான-யோகத்தின் சேவையைச் செய்ய இயலவில்லை என்றால் பிறகு கர்மணா சேவைக்கும் கூட மதிப்பெண்கள் உள்ளன. அனைவருடைய ஆசீர்வாதங்கள் கிடைக்கும். ஒருவர் மற்றவருக்கு சுகம் கொடுக்க வேண்டியுள்ளது. இதுவோ மிகமிக மலிவான சுரங்கமாகும். இது அழியாத வைர-வைடூரியங்களின் சுரங்கமாகும். எட்டு ரத்தினங்களின் மாலை உருவாக்குகிறார்கள் இல்லையா? பூஜிக்கவும் செய்கிறார்கள், ஆனால் யாருக்கும் தெரிவதில்லை - இந்த மாலை யாருக்கு உருவாக்கப்பட்டுள்ளது என்று. குழந்தைகளாகிய நீங்கள் அறிவீர்கள், எப்படி நாமே பூஜைக்குரிய நிலையிலிருந்து பிறகு பூஜாரி ஆகிறோம் என்று. இது மிக அற்புதமான ஞானம். இதை உலகில் யாருமே அறிய மாட்டார்கள். இப்போது அதிர்ஷ்ட நட்சத்திரங்களாகிய குழந்தைகள் உங்களுக்குத் தான் நிச்சயம் உள்ளது - நாம் சொர்க்கத்தின் (மாலிக்காக) எஜமானராக இருந்தோம். இப்போது நரகத்தின் எஜமானராக ஆகிவிட்டிருக்கிறோம்.

சொர்க்கத்தின் மாலிக்காக இருந்தால் புனர்ஜென்மமும் அங்கே தான் எடுப்பீர்கள். இப்போது மீண்டும் நாம் சொர்க்கத்தின் மாலிக்காக ஆகிக்கொண்டிருக்கிறோம். பிராமணர்களாகிய உங்களுக்குத் தான் இந்த சங்கமயுகம் பற்றித் தெரியும். மறுபக்கம் கலியுகத்தில் முழு உலகமுமே உள்ளது. யுகமோ தனித்தனியாக உள்ளது இல்லையா? சத்யுகத்தில் இருந்தால் புனர்ஜென்மம் சத்யுகத்தில் தான் எடுப்பார்கள். இப்போது நீங்கள் சங்கமயுகத்தில் இருக்கிறீர்கள். உங்களில் யாராவது சரீரம் விட்டால் சம்ஸ்காரங்களின் அனுசாரம் இங்கேயே தான் வந்து ஜென்மம் எடுப்பார்கள். நீங்கள் சங்கமயுகத்தின் பிராமணர்கள். அவர்கள் கலியுகத்தின் சூத்திரர்கள். இந்த ஞானமும் கூட உங்களுக்கு இந்த சங்கமயுகத்தில் தான் கிடைக்கிறது. பி.கே. நீங்கள் நடைமுறையில் ஞான கங்கைகள், இப்போது சங்கமயுகத்தில் இருக்கிறீர்கள். இப்போது நீங்கள் பந்தயத்தில் முன்னேறிச் செல்ல வேண்டும். கடையைப் பராமரிக்க வேண்டும். ஞான-யோகத்தின் தாரணை இல்லை என்றால் கடையைப் பராமரிக்க முடியாது. சேவையின் பலனை பாபா தருவார். யக்ஞம் (வேள்வி) படைக்கப் படுகிறது என்றால் பல் வேறு பிராமணர்கள் வந்து விடுகின்றனர். பிறகு சிலருக்கு தட்சணை அதிகமாகவும் சிலருக்குக் குறைவாகவும் கிடைக்கின்றது. இப்போது பரமபிதா பரமாத்மா ருத்ரஞான யக்ஞத்தைப் படைத்திருக்கிறார். நாம் பிராமணர்கள். நம்முடைய வேலையே மனிதர்களை தேவதையாக்குவது. இதுபோன்ற யக்ஞம் வேறு கிடையாது. நாங்கள் இந்த யக்ஞத்தின் மூலம் மனிதரிலிருந்து தேவதையாகிக் கொண்டிருக்கிறோம் என்று வேறு யாரும் சொல்ல முடியாது. இப்போது இது ருத்ரஞான யக்ஞம், அல்லது பாடசாலை என்றும் சொல்லப்படும். ஞானம் மற்றும் யோகத்தால் ஒவ்வொரு குழந்தையும் தேவி-தேவதை ஆகமுடியும். பாபா ஆலோசனையும் சொல்கிறார் - நீங்கள் பரந்தாமத்திலிருந்து பாபாவுடன் வந்திருக்கிறீர்கள். நீங்கள் சொல்வீர்கள், நாங்கள் பரந்தாமவாசிகள். இச்சமயம் பாபாவின் வழிமுறைப்படி நாம் சொர்க்கத்தின் ஸ்தாபனை செய்து கொண்டிருக்கிறோம். யார் ஸ்தாபனை செய்கிறார்களோ, அவர்கள் தாம் நிச்சயமாக மாலிக் ஆவார்கள். நீங்கள் அறிவீர்கள், நாம் மிகவும் அதிர்ஷ்டசாலிகள். ஞானசூரியன், ஞானச்சந்திரன் மற்றும் ஞான நட்சத்திரங்கள். இதுபோல் உங்களை ஆக்குபவர் ஞானக்கடல். அந்த சூரியன், சந்திரன், நட்சத்திரங்கள் எல்லாம் ஸ்தூலத்தில் உள்ளன இல்லையா? அவற்றோடு நாம் ஒப்பிடப்படுகிறோம். ஆக, நாமும் பிறகு ஞானசூரியன், ஞானச்சந்திரன், ஞானநட்சத்திரங்களாக இருப்போம். நம்மை இதுபோல் ஆக்குபவர் ஞானக் கடல். பெயரோ இருக்கும் இல்லையா? ஞானசூரியன் அல்லது ஞானக்கடலின் குழந்தைகள் நாம். அவரோ இங்கே வசிப்பவரல்ல. பாபா சொல்கிறார், நான் வருகிறேன், உங்களை என்னைப்போல் ஆக்குகிறேன். ஞான சூரியனாக, ஞான நட்சத்திரங்களாக நீங்கள் இங்கேயே தான் ஆக வேண்டும். நீங்கள் அறிவீர்கள், நிச்சயமாக நாம் வருங்காலத்தில் மீண்டும் இங்கேயே தான் சொர்க்கத்தின் எஜமானர் ஆவோம். அனைத்துமே புருஷார்த்தத்தின் ஆதாரத்தில் தான் உள்ளது. நாம் மாயாவை வெல்லக்கூடிய போர்வீரர்கள். அந்த மனிதர்கள் பிறகு மனதை வசப்படுத்துவதற்காக எவ்வளவு பிடிவாதம் முதலியவற்றைச் செய்கின்றனர்! நீங்களோ, ஹடயோகம் முதலியவற்றைச் செய்ய முடியாது. பாபா சொல்கிறார் - நீங்கள் எந்த ஒரு கஷ்டமானதையும் செய்ய வேண்டாம். நீங்கள் என்னிடம் வரவேண்டும், அதனால் என்னை நினைவு செய்யுங்கள் என்று மட்டுமே சொல்கிறேன். நான் குழந்தைகளாகிய உங்களை அழைத்துச் செல்வதற்காக வந்திருக்கிறேன். இதுபோல் எந்த ஒரு மனிதரும் சொல்ல முடியாது. தன்னை ஈஸ்வரன் என்று மனிதர்கள் சொல்லிக் கொள்ளலாம். ஆனால் தன்னை வழிகாட்டி என்று சொல்லிக் கொள்ள முடியாது. பாபா சொல்கிறார், நான் முக்கியமான வழிகாட்டி - காலனுக்கெல்லாம் மேலான காலன். ஒரு சத்யவான் சாவித்திரியின் கதை உள்ளது இல்லையா? அவர்களுக்கிடையே சரீர சம்பந்தமான அன்பு இருந்த காரணத்தால் துக்கத்தில் இருந்தனர். நீங்களோ குஷியடைகிறீர்கள். நான் ஆத்மாவாகிய உங்களை அழைத்துச் செல்வேன். நீங்கள் ஒருபோதும் துக்கமடைய மாட்டீர்கள். நீங்கள் அறிவீர்கள், நம்முடைய பாபா வந்திருக்கிறார், இனிய வீட்டிற்கு அழைத்துச் செல்வதற்காக. அது முகத்திதாம், நிர்வாணதாம் எனச் சொல்லப்படுகின்றது. சொல்கிறார், நான் காலனுக்கெல்லாம் மேலான காலன் என்று. அவனோ ஓர் ஆத்மாவை அழைத்துச் செல்கின்றான். நானோ எவ்வளவு பெரிய காலன்! 5000 ஆண்டுகளுக்கு முன்பும் கூட நான் வழிகாட்டியாகி அனைவரையும் அழைத்துச் சென்றேன். மணமகன் மணமகர்களை அழைத்துச் செல்கிறார் என்றால் அவரை நினைவு செய்ய வேண்டும்.

நீங்கள் அறிவீர்கள், இப்போது நாம் படித்துக் கொண்டிருக்கிறோம். பிறகு இங்கே வருவோம். முதலில் இனிமையான வீட்டிற்குச் செல்வோம். பிறகு கீழே வருவோம். குழந்தைகளாகிய நீங்கள் சொர்க்கத்தின் நட்சத்திரங்களாக ஆகிறீர்கள். முதலில் நரகத்தினுடையவர்களாக இருந்தீர்கள். குழந்தை களுக்குத் தான் நட்சத்திரங்கள் எனச் சொல்லப்படுகின்றது. அதிர்ஷ்ட நட்சத்திரங்கள் எண்ணிக்கையாக

09.12.2009

புருஷார்த்தத்தின்படி உள்ளனர். உங்களுக்குத் தாத்தாவின் சொத்து கிடைக்கின்றது. சுரங்கம் மிகப்பெரியது. இந்தச் சுரங்கம் ஒரு முறை மட்டுமே வெளிப்படுகின்றது. அந்தச் சுரங்கங்களோ அநேகம் உள்ளன இல்லையா? வெளிப்பட்டுக் கொண்டே இருக்கின்றன. யாரேனும் உட்கார்ந்து தேடினால் அநேகம் உள்ளன. இதுவோ ஒரே ஒரு தடவை ஒரே ஒரு சுரங்கம் கிடைக்கின்றது - அவினாசி ஞானரத்தினங்கனின் சுரங்கம். அந்தப் புத்தகங்களோ நிறைய உள்ளன. ஆனால் அவற்றை ரத்தினங்கள் என்று சொல்ல மாட்டார்கள். பாபா ஞானக்கடல் எனப்படுகின்றார். அவினாசி ஞானரத்தினங்களின் நிராகாரி சுரங்கம். இந்த ரத்தினங்களால் நாம் பைகளை நிரப்பிக் கொண்டே இருக்கின்றோம். குழந்தைகளாகிய நீங்கள் குஷியில் இருக்க வேண்டும். ஒவ்வொருவருக்கும் நஷாவும் உள்ளது. கடையில் அதிக வாடிக்கையாளர்கள் இருந்தால் பெயரும் பரவுகிறது. இங்கே பிரஜைகளும் உருவாக்கப்படுகிறார்கள் என்றால் வாரிசுகளும் உருவாக்கப் படுகிறார்கள். இங்கிருந்து ரத்தினங்களால் பையை நிரப்பிக் கொண்டு போய் தானம் கொடுக்க வேண்டும். பரமபிதா பரமாத்மா தாம் ஞானக்கடலாக இருப்பவர், அவர் தாம் ஞானரத்தினங்களால் பையை நிரப்புகின்றார். மற்றப்படி ரத்தினங்களால் தட்டுகளை நிரப்பி தேவதைகளுக்குக் கொடுப்பதாக சமுத்திரத்தைக் காட்டுகிறார்களே, அதுவல்ல. அந்தக் கடலிலிருந்து ரத்தினங்கள் கிடைப்பதில்லை. அங்கே (சத்யுகத்தில்) ஏராளமான வைர-வைபிரியங்கள் இருக்கும். அவற்றால் பிறகு பக்தி மார்க்கத்தில் கோயில்கள் முதலியவற்றை உருவாக்குவார்கள். நிலநடுக்கம் முதலியவை ஏற்படுவதால் அனைத்தும் உள்ளே சென்றுவிடும். அங்கே மாளிகை முதலானவை அநேகம் உருவாகும், ஒன்றல்ல. இங்கேயும் ராஜாக்களுக்கிடையில் அதிகமான போட்டிகள் நடைபெறுகின்றன. குழந்தைகளாகிய நீங்கள் அறிவீர்கள், கல்பத்துக்கு முன் எப்படி கட்டடங்கள் கட்டப்பட்டனவோ, அதுபோல் அப்படியே மீண்டும் கட்டுவீர்கள். அங்கோ மிகவும் சுலபமாக கட்டடங்கள் முதலியவை உருவாகியிருக்கும். அறிவியல் அங்கே மிகவும் பயனளிக்கக் கூடியதாக இருக்கும். ஆனால் அங்கே அறிவியல் என்ற வார்த்தை இருக்காது. அறிவியல் என்பதை இந்தியில் விஞ்ஞானம் என்று சொல்கிறார்கள். இப்போதோ விஞ்ஞானம் பவன் என்றும் பெயர் வைக்கப்பட்டுள்ளது. விஞ்ஞானம் என்ற சொல் ஞானத்துடன் கூட சேர்த்துச் சொல்லப்படுகின்றது. ஞானம் மற்றும் யோகத்தை விஞ்ஞானம் என்பார்கள். ஞானத்தால் ரத்தினங்கள் கிடைக்கின்றன. யோகத்தால் நாம் சதா ஆரோக்கியமானவர்களாக ஆகிறோம். இந்த ஞானம் மற்றும் யோகம் பற்றிய ஞானத்தின் மூலம் வைகுண்டத்தின் பெரிய-பெரிய மாளிகைகள் உருவாகும். நாம் இப்போது இந்த ஞானம் முழுவதையும் அறிந்துகொண்டு விட்டோம். நீங்கள் அறிவீர்கள், நாம் பாரதத்தை சொர்க்கமாக ஆக்கிக் கொண்டிருக்கிறோம். உங்களுக்கு இந்த தேகத்தின் மீது எந்த ஒரு மோகமும் இல்லை. நாம் ஆத்மா இந்த சரீரத்தை விட்டு சொர்க்கத்தில் போய் புதிய சரீரம் எடுப்போம். அங்கேயும் புரிந்து கொண்டிருக்கிறார்கள், ஒரு பழைய சரீரத்தை விட்டு போய் புதிய சரீரம் எடுக்கிறோம் என்று. அங்கே எந்த ஒரு துக்கமோ சோகமோ இருக்காது. புதிய சரீரம் பெற்றுக்கொண்டால் நல்லது தான். நம்மை பாபா கல்பத்துக்கு முன் எப்படி ஆக்கினாரோ அதுபோல் ஆக்கிக் கொண்டிருக்கிறார். நாம் மனிதரிலிருந்து தேவதையாக ஆகிக்கொண்டிருக்கிறோம். நிச்சயமாகக் கல்பத்திற்கு முன்பும் கூட அநேக தர்மங்கள் இருந்தன. கீதையில் இவை எதுவும் இல்லை. பாடப்படுகின்றது - பிரம்மா மூலம் ஆதி சனாதன தேவி-தேவதா தர்மத்தின் ஸ்தாபனை. அநேக தர்மங்களின் வினாசம் எப்படி ஏற்படுகின்றது என்பதை நீங்கள் புரிய வைக்க முடியும். இப்போது ஸ்தாபனை நடைபெற்றுக் கொண்டிருக்கிறது. எப்போது தேவி-தேவதா தர்மம் மறைந்து போகின்றதோ அப்போது தான் பாபா வருகிறார். பிறகு பரம்பரையாக எப்படி நடந்திருக்கும்? இவை மிகவும் சுலபமான விஷயங்களாகும். எதனுடைய வினாசம் நடைபெற்றது? அநேக தர்மங்களின் வினாசம். ஆக, இப்போது அநேக தர்மங்கள் உள்ளன இல்லையா? இச்சமயம் கடைசியாகும். முழு ஞானமும் புத்தியில் இருக்க வேண்டும். சிவபாபா தாம் புரிய வைக்கிறார் என்பதல்ல. இந்த பாபா (பிரம்மா) எதையும் சொல்வதில்லையா? இவருக்குத் தான் நடப்பு உள்ளது. பிரம்மாவின் ஸ்ரீமத்தும் பாடப்பட்டுள்ளது. கிருஷ்ணரின் ஸ்ரீமத் என்று சொல்வதில்லை. அங்கோ அனைவருமே ஸ்ரீ (சிரேஷ்டமானவர்கள்). அவர்களுக்கு வழிமுறைக்கான அவசியமே இல்லை. இங்கே பிரம்மாவின் வழிமுறையும் கூடக் கிடைக்கின்றது. அங்கோ ராஜா-ராணி எப்படியோ அப்படியே பிரஜைகளும் - அனைவருக்கும் சிரேஷ்டமான வழிமுறை. நிச்சயமாக யாராவது கொடுத்திருப்பார்கள். தேவதைகள் சிரேஷ்ட வழிமுறைப்படி நடப்பவர்கள். ஸ்ரீமத் மூலம் தான் சொர்க்கம் உருவாகின்றது. அசுர வழிமுறையினால் நரகம் உருவாகின்றது. ஸ்ரீமத் சிவனுடையது. இந்த விஷயங்கள் அனைத்தும் சுலபமாகப் புரிந்து கொள்ளத் தக்கவை. இவையனைத்தும் சிவபாபாவின் கடைகளாகும். குழந்தைகளாகிய நாம் அவற்றை நடத்துபவர்கள். யார் நன்றாகக் கடை நடத்துகிறார்களோ அவர்களுக்குப் பெயர்

உள்ளது. கடையை நடத்துபவர் மீது தான் பெயர் உள்ளது. ஆனால் இந்த வியாபாரத்தை அபூர்வமாக யாரோ ஒருவர் தான் செய்கிறார். வியாபாரமோ அனைவருமே செய்ய வேண்டும். சின்னக் குழந்தைகளும் கூட ஞானம் மற்றும் யோகத்தின் வியாபாரம் செய்ய முடியும். சாந்திதாம் மற்றும் சுகதாம் - அவ்வளவு தான்,

புத்தியில் அவற்றை நினைவு செய்ய வேண்டும். அந்த மனிதர்கள் ராம்-ராம் என்று சொல்கின்றனர். இங்கே சத்தம் செய்யாமல் அமைதியாக நினைவு செய்ய வேண்டும். எதையும் பேச வேண்டியதில்லை. சிவபுரி, விஷ்ணுபுரி மிகவும் சலபமான விஷயங்கள். இனிமையான வீடு, இனிமையான ராஜதானி நினைவிருக்கிறது. அவர்கள் ஸ்தூல மந்திரம் கொடுக்கிறார்கள். இது சூட்சும மந்திரம். மிகவும் சூட்சுமமான நினைவாகும். இந்த நினைவு செய்வதால் மட்டுமே நாம் சொர்க்கத்தின் எஜமான் ஆகிவிடுகிறோம். எதையும் ஜெபிக்க வேண்டியதில்லை, நினைவு மட்டும் செய்ய வேண்டும். சத்தம் எதுவும் செய்ய வேண்டியதில்லை. இரகசியமாக பாபாவிடமிருந்து இரகசியமாக ஆஸ்தி. அமைதியாக இருப்பதன் மூலம், உள்முகநோக்கில் இருப்பதன் மூலம் நாம் அடைகிறோம். இந்த நினைவிலேயே இருந்து சரீரம் விட்டால் மிகவும் நல்லது. எந்தக் கஷ்டமும் இல்லை. யாருக்கு நினைவு நிற்பதில்லையோ, அவர்கள் பயிற்சி செய்ய வேண்டும். அனைவருக்கும் சொல்லுங்கள், பாபா சொல்லியிருக்கிறார், என்னை நினைவு செய்வீர்களானால் அந்த மதி ஸோ கதி ஆகிவிடும். (கடைசி நேரத்திலும் இந்த நினைவு இருப்பதால் நல்ல கதி ஆகிவிடும்). நினைவின் மூலம் விக்ரம் வினாசமாகி விடும், நான் சொர்க்கத்திற்கு அனுப்பி வைப்பேன். புத்தியோகத்தை சிவபாபாவிடம் வைப்பது சலபமானது. விரதமும் எல்லாம் இங்கேயே கடைப்பிடிக்க வேண்டும். சதோபிரதான் ஆகிறீர்கள் என்றால் எல்லாம் சாத்வீகமாக இருக்க வேண்டும் - நடத்தை சாத்வீகம், பேச்சு சாத்வீகம். இது தன்னோடு பேசுவதாகும். துணையிலிருப்பவரோடு அன்பாகப் பேச வேண்டும். பாடலிலும் உள்ளது இல்லையா- அன்புக்குரியவரே, பேச்சு சதா உத்தமமானதாக இருக்க வேண்டும்..... நீங்கள் ரூப் பசந்த் (ஞானி மற்றும் யோகி). ஆத்மா ஞானியாகின்றது. ஞானக்கடல் பாபா என்றால் நிச்சயமாக வந்து ஞானத்தைத் தான் சொல்வார். சொல்கிறார், நான் ஒரே ஒரு தடவை வந்து சரீரத்தை ஆதாரமாக எடுக்கிறேன். இது சாதாரணமான மந்திரவாதமல்ல. பாபாவும் ஞான யோகத்தை அறிந்தவராக இருக்கிறார். ஆனால் நிராகார பேச முடியாது. அதனால் சரீரத்தை எடுத்துக் கொண்டிருக்கிறார். ஆனால் அவர் புனர்ஜென்மத்தில் வருவதில்லை. ஆத்மாக்களோ புனர்ஜென்மத்தில் வருகிறார்கள்.

குழந்தைகளாகிய நீங்கள் பாபா மீது பலியாகிறீர்கள் என்றால் பாபா சொல்கிறார், பிறகு மோகம் வைக்கக் கூடாது. தன்னுடையது என்று எதையும் நினைக்கக் கூடாது. மோகத்தை விடுவதற்காகத் தான் பாபா யுக்தி சொல்கிறார். ஒவ்வொரு அடியிலும் பாபாவிடம் கேட்க வேண்டியுள்ளது. மாயா அப்படிப்பட்டது, அடி கொடுத்து விடும். முழுவதும் குத்துச்சண்டை. பலர் அடி வாங்கிய பின் எழுந்து நின்று கொள்கின்றனர். எழுதவும் செய்கின்றனர் - பாபா, மாயா அடி கொடுத்து விட்டது, முகத்தைக் கறுப்பாக்கி விட்டது. நாலாவது மாடியிலிருந்து விழுந்ததைப் போன்று ஆகிவிடுகின்றது. இது மிகவும் புரிந்து கொள்ள வேண்டிய விஷயமாகும். இப்போது பாருங்கள், குழந்தைகள் டேப்டுக்காகவும் கேட்டுக் கொண்டிருக்கிறார்கள், பாபா டேப் அனுப்பி வையுங்கள். நாங்கள் சரியாக முரளி கேட்க வேண்டும். இதுவும் ஏற்பாடு ஆகிக் கொண்டிருக்கிறது. அநேகர் கேட்பார்களானால் அநேகருடைய கபாலம் திறக்கும். அநேகருக்கு நன்மை ஏற்படும். மனிதர்கள் கல்லூரி திறப்பார்களானால் அடுத்த ஜென்மத்தில் அவர்களுக்குக் கல்வி அதிகம் கிடைக்கும். பாபாவும் சொல்கிறார் - டேப் மெஷின் வாங்கி வைப்பீர்களானால் அநேகருக்கு நன்மை ஏற்படும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1 சதோபிரதான் ஆவதற்காக மிகவும் விரதத்தை கடைப்பிடிக்க வேண்டும். தனது உணவு-நீர், பேச்சு-நடத்தை அனைத்தும் சாத்வீகமாக வைத்துக் கொள்ள வேண்டும். பாபாவுக்கு சமமாக ஞானம் யோகம் உள்ளவராக ஆகவேண்டும்.
- 2 அழிவற்ற ஞானரத்தினங்களின் நிராகாரரின் சுரங்கத்தினால் தனது பையை நிரப்பிக் கொண்டு அளவற்ற குஷியில் இருக்க வேண்டும். மற்றவர்களுக்கும் இந்த ரத்தினங்களை தானமாகக் கொடுக்க வேண்டும்.

வரதானம் : ஸ்ரீமத் படி சேவையில் திருப்தியின் விசேஷ தன்மையை அனுபவம் செய்யக் கூடிய வெற்றி மூர்த்தி ஆகுக.

எந்த ஒரு சேவையையும் செய்யுங்கள், மாணவர்கள் யாராவது வந்தாலும் சரி, இல்லையென்றாலும் சரி, ஆனால் தான் தனக்குள் திருப்தியாக இருங்கள். நிச்சயம் வையுங்கள் - நான் திருப்தியாக இருந்தால் நான் தரும் செய்தி (பாபாவின் அறிமுகம்) நிச்சயம் வேலை செய்யும். இதில் வருத்தம் வேண்டாம். மாணவர்கள் அதிகரிக்கவில்லை என்றால் பரவாயில்லை. உங்களது கணக்கு-வழக்கிலோ சேமிப்பாகி விட்டது, அவர்களுக்கு பாபாவின் செய்தி கிடைத்து விட்டது. தான் திருப்தியாக இருந்தால் செய்த செலவு பயனுள்ளதாக ஆகிவிட்டது. ஸ்ரீமத் படி காரியம் செய்தீர்கள் என்றால் ஸ்ரீமத்தை மதித்து நடப்பதும் கூட வெற்றி மூர்த்தி ஆவதாகும்.

சுலோகன் : சக்தியற்ற ஆத்மாக்களுக்கு சக்தி கொடுப்பீர்களானால் அவர்களின் ஆசீர்வாதங்கள் கிடைக்கும்.